

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ സുന്ദരകാണ്ഡേ

॥ പഞ്ചവിംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

## || പഞ്ചവിംശഃ സർഗഃ ||

രാക്ഷസീവചോനംഗീകൃത്യ ശോകസംതപ്തായഃ സീതായാ വിലാപഃ

അഥ താസാം വദന്തിനാം

പരുഷം ദാരുണം ബഹു |

രാക്ഷസീനാമസൗമ്യാനാം

രുരോദ ജനകാത്മജാ ||5.25.1 ||

ഏവമുക്താ തു വൈദേഹീ

രാക്ഷസീഭിർമനസിനീ |

ഉവാച പരമത്രസ്താ

ബാഷ്പഗർഭയാ ഗിരാ ||5.25.2 ||

ന മാനുഷീ രാക്ഷസസ്യ

ഭാർയാ ഭവിതുമർഹതി |

കാമം ഖാദത മാം സർവാ

ന കരിഷ്യാമി വോ വചഃ ||5.25.3 ||

സാ രാക്ഷസീമധ്യഗതാ

സീതാ സുരസുതോപമാ |

ന ശർമ ലേഭേ ശോകാർതാ

രാവണേനേവ ഭർത്സिता ||5.25.4 ||

വേപതേ സ്മാധികം സീതാ

വിശന്തിവാംഗമാത്മനഃ |

വനേ യുഥപരിഭ്രഷ്ടാ  
 മൃഗീ കോകൈരിവാർദിതാ ||5.25.5 ||

സാ ത്യശോകസ്യ വിപുലാം  
 ശാഖാമാലംബ്യ പുഷ്പിതാം |  
 ചിന്തയാമാസ ശോകേന  
 ഭർതാരം ഭഗ്നമാനസാ ||5.25.6 ||

സാ സ്താപയന്തീ വിപുലൗ  
 സ്തനൗ നേത്രജലസ്രവൈഃ |  
 ചിന്തയന്തീ ന ശോകസ്യ  
 തദാന്തമധിഗച്ഛതി ||5.25.7 ||

സാ വേപമാനാ പതിതാ  
 പ്രവാതേ കദലീ യഥാ |  
 രാക്ഷസീനാം ഭയത്രസ്താ  
 വിവർണ്ണവദനാഭവത് ||5.25.8 ||

തസ്യാഃ സാ ദീർഘബഹുലാ  
 വേപന്ത്യാഃ സീതയാ തദാ |  
 ദദ്യുശേ കമ്പിതാ വേണീ  
 വ്യാലീവ പരിസർപതി ||5.25.9 ||

സാ നിഃശ്വസന്തീ ശോകാർതാ  
 കോപോപഹതചേതനാ |  
 ആർതാ വ്യസൃജദശ്രൂണി  
 മൈഥിലീ വിലലാപ ച ||5.25.10 ||

ഹാ രാമേതി ച ദുഃഖാർതാ  
 ഹാ പുനർലക്ഷ്മണേതി ച |

ഹാ ശ്യാശ്രൂർമമ കൗസൽയേ  
ഹാ സുമിത്രേതി ഭാമിനീ || 5.25.11 ||

ലോകപ്രവാദഃ സത്യോഽയം  
പണ്ഡിതൈഃ സമുദാഹൃതഃ |  
അകാലേ ദുർലഭോ മൃത്യുഃ  
സ്ത്രിയാ വാ പുരുഷസ്യ വാ || 5.25.12 ||

യത്രാഹമാഭിഃ ക്രൂരാഭീ  
രാക്ഷസീഭിരിഹാർഭിതാ |  
ജീവാമി ഹീനാ രാമേണ  
മുഹൂർത്തമപി ദുഃഖിതാ || 5.25.13 ||

ഏഷാൽപപുൺയാ കൃപണാ  
വിനശിഷ്യാമ്യനാഥവത് |  
സമുദ്രമധ്യേ നൗഃ പൂർണാ  
വായുവേഗൈരിവാഹതാ || 5.25.14 ||

ഭർതാരം തമപശ്യന്തി  
രാക്ഷസീവശമാഗതാ |  
സീദാമി ഖലു ശോകേന  
കൂലം തോയഹതം യഥാ || 5.25.15 ||

തം പദ്മദലപത്രാക്ഷം  
സിംഹവിക്രാന്തഗാമിനം |  
ധന്യാഃ പശ്യന്തി മേ നാഥം  
കൃതജ്ഞം പ്രിയവാദിനം || 5.25.16 ||

സർവഥാ തേന ഹീനായാ  
രാമേണ വിഭിതാത്മനാ |

തീക്ഷ്ണം വിഷമിവാസ്യാദ്യ  
ദുർലഭം മമ ജീവനം ||5.25.17 ||

കീദൃശം തു മഹാപാപം  
മയാ ദേഹാന്തരേ കൃതം |  
തേനേദം പ്രാപ്യതേ ഘോരം  
മഹാദുഃഖം സുദാരുണം ||5.25.18 ||

ജീവിതം ത്യക്തുമിച്ഛാമി  
ശോകേന മഹതാ വൃതാ |  
രാക്ഷസീഭിശ്ച രക്ഷന്ത്യാ  
രാമോ നാസാദ്യതേ മയാ ||5.25.19 ||

ധിഗന്ധു ഖലു മാനുഷ്യം  
ധിഗന്ധു പരവശ്യതാം |  
ന ശക്യം യത് പരിത്യക്തു -  
മാതച്ഛന്ദേന ജീവിതം ||5.25.20 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
സുന്ദരകാണ്ഡേ പഞ്ചവിംശഃ സർഗഃ ||